

# మూలకవిత్వం గుండ్రసంఘ జనకీర్ణం

“పిల్ల చురుగ్గా ఉండాలి.”

“కస్తూరీ!!!”

“సన్నగా, పొడుగ్గా -”

“కస్తూరయితే?”

“మరీ తెల్లగా పిండి బొమ్మలా ఉండకూడదు.

చామన చాయగా....”

“అరె! మన కస్తూరిని చూస్తే -”

“కను ముక్కు తీరు అందంగా”

“ఓ...”

“కళ్లు ముఖ్యంగా మెరుస్తూండాలి.”

“మిలమిల్లాడిపోతూ ఉంటాయి.”

“మంచి జోక్స్ వేస్తూ - హుషారుగా.”

“ఏం చెప్పమంటారు? మీరు మా కస్తూరిని ఒక గంట సేపు పరిశీలించారంటే...”

“గలగల్లాడుతూ, నవ్వుతూ, తుళ్లుతూ అందర్నీ ఆట పట్టిస్తూ” -

“అయ్యో! ఇంకా ఏమిటి మాట్లాడుకునేది? రేపు వచ్చి మా కస్తూరిని చూసి

భాయం చేసుకోండి” -

రాంప్రసాద్ తెల్లగా కాస్త పొట్టిగా, చూడంగానే గుండ్రంగా అనిపిస్తాడు. మిత బాషి మొత్తం అతని కొచ్చిన అన్ని భాషల్లోని పదాలు కలిపితే రెండు వందలకి మించవు. ఉ | ఆ... అవును - వద్దు - సరే - వస్తా - కాదు - రేపు - నిన్న - ఇలాంటి పాడిగా ఉండే అత్యవసర మాటలతోనే అతను పూట గడిపేస్తాడు. కానీ అతనికి గలగల మాట్లాడుతూ, కేరింతలు కొడుతూ, జోక్స్ వేస్తూ హుషారుగా ఉండే అమ్మాయిని పెళ్లి చేసుకుంటే బాగుంటుందని, ఇష్టమనీ అనుకుంటాడు. అందుకే అతను పెళ్లి కోసం పిల్లని చూడబోయిన వాళ్లకి తనకెలాంటి అమ్మాయి కావాలో సంక్షిప్త భాషలోనే వివరంగా చెప్పాడు.

ఆర్.టి.సి లో ఉద్యోగమంటే సామాన్యం కాదు. ఒకటో తారీఖున జీతం పుచ్చున చేతిలో పడుతుంది. ఒకవేళ ఒకటి శలవైతే ముందు రోజే కాసులు జేబులో పడతాయి. ఏడాదికి రెండు బస్సు ప్యాసులు, వైద్య సదుపాయం, పిల్లల చదువులకి ఫీజులు, ఏడాదికి ఎక్స్ గ్రేషియా - ఆలస్యం చేయకుండా అప్పులిచ్చే సహకార సంఘం - మరి, - ఇవన్నీ ఏకరువు పెడతారు రాంప్రసాద్ ని పెళ్లికొడుకుగా చూపెట్టే



కరం కరం కథోపుభు



అప్పాజోస్సుల - విష్ణుభొట్ల  
ఫౌండేషన్ (యుఎన్ఐపి),  
ఆంధ్రప్రదేశ్ సచిత్త వారపత్రిక  
నిర్వహించిన కథల పోటీలో  
'కథాప్రభ'కు ఎంపికైన కథ

మధ్యవర్తులు.

కస్తూరి నిజంగా చురుకైంది. తెలివైంది. మంచి మాటకారి. ఎంతటి వారినినా వేళాకోళం చేసిపారేయ గలదు. ఎలాంటి జోకైనా ఎవరి మీదనైనా అవలీలగా వేసేయగలదు. హాయిగా నవ్వేయగలదు. భేదమొస్తే దులిపేయ గలదు, ప్రేమొస్తే బాహుటంగా ప్రకటించగలదు. తనకిష్టంలేకపోతే ఖండించ గలదు. స్వేచ్ఛగా ఉండగలదు. స్వేచ్ఛను ప్రకటించగలదు.

అలాంటి కస్తూరి రాంప్రసాద్ పెళ్లికూతుళ్ల లిస్టులో మొదట ఉంది. ఆమెకి నచ్చకపోవటానికి రాంప్రసాద్ లో ప్రత్యేకం ఏమీ కనిపించలేదు. బాగా ఆలోచించుకోవడానికి ఇంట్లోవాళ్లు అవకాశమూ ఇవ్వలేదు.

ఆకాశవాణిలో కొత్తగా ఉద్యోగంలో చేరిన కస్తూరికి, ఆర్.టి.సి.లో ఆదిగా పనిచేస్తున్న రాంప్రసాద్ కి, అడవిలోన ఉసిరికి, సముద్రంలో ఉప్పుకి కలిసినట్టే కలిపారు దైవజ్ఞులనే పెద్దలు.

"మరీ అంత బిక్కమొహం పెట్టారేంటి ఏదో ఇష్టంలేని పెళ్లి చేసుకునే వాడిలా, కాస్త నవ్వు ముఖం పెట్టికూర్చండి." పెళ్లిపీటల మీద కస్తూరి ఓర కంట చూస్తూ అనేసరికి, రాంప్రసాద్ నిజంగానే బిక్కముఖం వేశాడు. 'ఏమిటి నలుగురిలో మరీ...' అనుకున్నాడు మనసులో. కాస్త సర్దుకున్నాడు.

పెళ్లిలో ఆటలన్నీ కస్తూరే నెగ్గింది. పైగా 'కమాన్' అంటూ ఉషారు చేస్తూ రెచ్చిపోయింది. కస్తూరి స్నేహితురాళ్లంతా రాంప్రసాద్ వైపు చేరి మహా ఉషారు చేసి పెళ్లి సందడి పెంచారు.

అక్కడికీ ఒకరిద్దరు "మరీ అంత బుద్ధావతార మైతే ఎలాగండీ" అంటూ అననే ఆసేకారు.

ఆ మాటలు ఆ కోలాహలమైన సందడిలో కొట్టుకుపోయాయి.

ఆ రాత్రి వాళ్లమొదటి రాత్రి. రాం ప్రసాద్ కి ఉత్సాహాన్ని మింగేసే బెరుకు ఆవహించింది. అయినా సర్దుకున్నాడు. తీరా పెళ్లయిపోయింది. అయినా కస్తూరితో ఏకాంతం అతన్ని ఊరిస్తోంది.

రాంప్రసాద్ గదిలోకి వెళ్లి రెండడుగులు వేసేలోగా కస్తూరి పరుగెట్టుకొచ్చి అతన్ని వాటేసుకుంది. అతను బిత్తరపోయాడు.

"అబ్బ! ఏమిటిది?" అన్నాడు.

"అబ్బే ఏంలేదు. నేను మట్టిని ముట్టుకున్నా బంగారమవుతుందని వారఫలాల్లో రాశాడు" అంది చిలిపిగా.

అతనికా సరసం జీర్ణం కావడానికి చాలా టైమ్ పట్టింది. చలాకీ అమ్మాయిగా కనిపించేదానికి, ఆమె భార్య అయి దగ్గర చేరిన దానికి అన్వయించుకోవడంలో ఉన్నాడతను. తిప్పుకున్నాడు.

"నిన్ను చూసి నేనేమనుకున్నానో తెలుసా" అన్నాడు.

'నన్ను చూసి మీరేం అనుకోలేదు. అన్నీ అనుకున్నాకే నన్ను చూశారు' అంటూ కొట్టి పారేసింది. వెంటనే ఏం చెప్పాలో అతని తోచలేదు.

"పోనీ నన్ను చూసి నువ్వేమనుకున్నావు?" తనకున్న తెలివంతా ప్రదర్శించాడు.

"విమ్ వేసి తెల్లగా తోమిన సేలం స్టీలు పళ్ళెంలా ఉన్నారనుకున్నాను" రోపేమని చెప్పేసింది కస్తూరి. ఆమె మాటలు, పెదవుల మధ్య బిగించిన నవ్వు అతని గుండెల్లో సూటిగా గుచ్చుకున్నాయి.

"నీ కసలు మర్యాదగా మాట్లాడడం తెలీదా" అన్నాడు చిరాగ్గా.

"ఇందులో పెద్ద అమర్యాదేముంది? అయినా మీకు చమత్కారంగా జోక్స్ వేస్తూ ఉషారుగా వుంటే ఇష్టమటగా."

"ఇష్టమే కానీ నా మీదనా నీ జోక్స్"

కస్తూరి పకపకా నవ్వేసింది.

"జోక్ అంటే జోక్- అది వీరిమీద వేద్దాం, వీరి మీద వద్దు అని ఉంటుందా చెప్పండి."

"పోనీలే- అదిసరే గానీ ఈ నైటీ ఏమిటి? శోభనపు పెళ్లి కూతురెలా ఉండాలి. తెల్లటి చీర జడనిండా మల్లెలు చేతులకు గోరింటాకు, గలగలమనే గాజులు, మెడలో..."

"చాలు చాలు- మీకు తెలుగు సినిమా శోభనం బాగా వంట బట్టి నట్టుందే"

"సినిమా లేదు. గినిమా లేదు. అది మన సంస్కృతి"

"అదే సంస్కృతి అయితే నా కొద్దులెండి. హాయిగా ఫ్రీగా ఉంది."

అతను అసహనంగా కదిలాడు.

"అయినా మీకు చాలా మోడరన్ గా వుంటే ఇష్టమటగా"

"ఇష్టమే... కానీ.. ఇక్కడా? నాదగ్గరా?"

"మరెక్కడా?"

"అమ్మ చూస్తే ఏం బాగుంటుంది"

"మీ అమ్మ గారెందుకు చూస్తారూ.. తప్పు కదూ" కొంటె తనపు అమాయకపు ముఖం పెట్టింది.

"సరే- అవన్నీ వది లెయ్"

"సరే వదిలేశాను"

"మంచి కబుర్లు చెప్పు"

"బోలెడు వున్నాయి. కానీ ఇది... కార్యం రాత్రా... కబుర్ల..."

"చీ సెగ్గులేదు"

"మీరేగా అన్నీ వదిలేయమన్నారు"--


\* \* \*

"ఓ.కే. రేపు నేను పదింటికి ఆఫీసుకెళ్ళాలి"

"ఎందుకు;"

"నెల్లాళ్ల క్రితం ప్లాన్ చేసిన ఓ ప్రోగ్రామ్ ఉంది."

"పెళ్లని చెప్పక పోయావా?"



"అయిపోయిందిగా."

"ఈ మూడురోజులు"

"రాత్రులు...."

"చీ, మరీ బరితెగించి మాట్లాడుతున్నావు"-- కస్తూరి నవ్వేసింది.

ఆ రాత్రి రాంప్రసాద్ కి త్రిల్లింగ్ గానే గడచినా, ఏదో భయం, జరగూడనిదేదో జరుగుతోందనే బెరుకూ ఉండనే ఉన్నాయి. ఎగ్జిస్ట్ గా ఉన్న కస్తూరిని చూసి తనని తమ నిబాయించుకోవడానికే శక్తి మపయోగించాడు రాంప్రసాద్.

\* \* \*

సమయసాలన ఆకాశవాణికి ఆయువు పట్టయితే, ఆర్.టి.సి.కి ఆది అసాధ్యమైన విషయం. నిమిషాలు లెక్కపెడుతూ పనులు చేసుకుపోయే కస్తూరికి క్షణ క్షణం ఆగిపోతూ, బద్దకంగా సాగే రాంప్రసాద్ కి జీవనయాత్ర ముందుకు మూడడుగులు వేస్తే, వెనక్కి ఆరడుగులు వేస్తానన్నట్లు మొదలైంది.

రాంప్రసాద్ ఏం చేయాలన్నా కూడికలు తీసివేతలు చేసి, హెచ్చవేతలు, బాగారాలు చూసి, నిర్ణయిస్తాడు. అది ప్రయాణమైనా ప్రాణమైనా అతనికి లెక్కలు తేలాకనే, లభనష్టాలు బేరీజు వేశాకనే-, ఈ లోపున ఎవ్వరెంత చెప్పినా, ఏం చేసినా వినే ప్రసక్తి లేదు. పైగా అతను లెక్కలు వేశాక అందులో అతనికి లాభం కనిపిస్తేనే పని ముందుకు సాగుతుంది. మంచి, మర్యాద, ముద్దు మురిపెం, అచ్చట ముచ్చట లాంటివి నిర్వాక్షణ్యంగా పక్కన పెట్టేస్తాడు. ఎదుటి

వారి ఖర్చు మీద ఎంత సరదా జరిగినా పర్వాలేదు. సొంత ఖర్చు అంటే వెనుకడుగే.

పెళ్లయిన వెంటనే ఎక్కడికైనా వెళ్లమనుకుంటే బస్సా, రైలా అనే చోటనే ఆగిపోయింది. ఆర్.టి.సి బస్సు వెళ్లే ప్రదేశాలకే వెళ్లమని రాం ప్రసాద్ ప్రతిపాదించాడు. కస్తూరికేం తోచలేదు.

"ఊటీ..."

"స్వే! కుదరదు."

"కొడైకనాల్."

"స్వే!"

"బెంగుళూరు లేక మద్రాసు"-

"సర్వీసులు తక్కువ. పాస్ మీద కష్టం"

ఇలా... ఇలా... కస్తూరిలో ఉత్సాహం చచ్చిపోయి, శలవు కాన్సిల్ చేసుకుని ఉద్యోగంలో చేరిపోయింది.

చేతినిండా జీతం వస్తున్నప్పటికీ, అదంతా పరాయి దనలా అనిపించేది కస్తూరికి. తనవరికో అప్పున్నట్టు, అది జాగ్రత్తగా తీసుకెళ్లి వాళ్ల చేతుల్లో పోయాలన్నట్టు అనిపించసాగింది. అందులోంచి, రెండువందలు కావాలన్నా, మూడొందలు కావాలన్నా ఎంత సంజాయిషీచెప్పి, లెక్కలు చూపించి, వాప్పించి, దేబిరించి తీసుకోవాలి, అతని దయాధర్మాల మీద తన కష్టార్థితం ఖర్చు పెట్టాలన్న భావం ఆమెని రోజు రోజుకీ కృంగ దీసేది. ఎప్పుడైనా ప్రాణం విసిగి, కాస్త ఎదురు చెప్తే ఆ రోజు పెద్ద రాద్ధాంతమే- ఇంట్లో అందరి ముందూ దోషగా నిలవల్సిందే,-

"ఎమో! మొగుడి డబ్బు నా డబ్బు వేరనే ఊహా రాదు మా కెప్పుడూ' అని ఒకరు-

"భార్య సంపాదించే ఆ డబ్బు మీద భర్తకి అధికారం ఉండదా ఏ?" అని మరొకరు.

"ఎమోనరా! డబ్బు కోసం పోట్లాడుకోకండి" అనే అత్తగారి నీరసపు సన్నాయి నొక్కులు.

అవన్నీ కస్తూరిని కట్టిపడేసేవి. ఒక్కరంటే ఒక్కరు కూడా ఆమెసంపాదనలో కనీసం కొంతైనా ఆమె సొంతానికి ఖర్చుపెట్టుకుంటే తప్పేమిటన్న వాళ్లు లేరు.

పోనీ డబ్బును పక్కన పెట్టేస్తే అద్భుతమైన ప్రేమానురాగాలు ఉన్నాయా అంటే అసలు ప్రేమనే పదార్థమే అతని దగ్గర సున్నా. కొందరు జీవిస్తారు కానీ ఎవరీ ప్రేమించరు. ఒకరి ఇష్టపడటం, వారి కోసం బెంగపెట్టుకోవడం, వారి కోసం నిరీక్షించటం లాంటివి ఉండవు. భార్య పుట్టింటికి వెళ్తే, వంటకి ఇబ్బందనీ, ఏ బస్సుకి వస్తోందో తెలిస్తే, వెళ్లి రిసీవ్ చేసుకోవడం భార్యతనీ భావించే వాళ్లే ఎక్కువ.

రాంప్రసాద్ ఇంక్రిమెంట్ డేట్ దగ్గర నుండి, పెరిగిన ప్రతి డి.వి.స్లాబ్ గుర్తు పెట్టుకుని లెక్కలు కడుతుంటే కస్తూరికి సహించటం కష్టమైపోయింది. రత్నీడల్ కూడా అతను రాబోయే ఎక్స్ గ్రేషియా గురించి, మెడికల్ రిఎంబ్రస్ మెంట్ గురించి మాట్లాడటంతో ఆమెకి జీవితం రసహీనంగా అనిపించసాగింది.

ఒకసారి ప్రాణం విసిగిపోయి "అసలు నా జీతం ఇంట్లో ఇవ్వను" అంది. అప్పట్నుంచి గొడవలు ప్రారంభమయ్యాయి, ఇద్దరూ బద్ధశత్రువుల్లా అయిపోయారు, అటు కొందరు, ఇటు కొందరు చేరి అగ్నికి ఆజ్యం పోసి, ఏ మూలో ఉన్న సున్నిత బంధాన్ని తెంచేశారు.

ఉద్యోగరీత్యా ఇంటికి రావడం ఆలస్యమైనా బయట కార్యక్రమాలు చేసేందుకు వెళ్లినా 'మొగుడంటే లక్ష్యం లేని మనిషి ఎక్కడ అయినా తిరుగుతుంది.' అనడం- బాధించటం అలవాటైపోయింది.

"ఎలావచ్చావ్?"

"ఆటోలో" అలసటగా మంచినీళ్లు కోసం లోపలికెళ్లబోతున్న కస్తూరిని ఆపి "ఇదిగో-, ఇలా అయితే కుదరదు. రోజూ ఆటోలో తిరిగితే నీ సంపాదన చాలినట్టే" అన్నాడు.

"అబ్బ! కాస్తేపు ఆగండి, నాకు వంట్లో బాగోలేదు- తలనెప్పి వికారంగా

ఉంది" అంటూ భర్తని తప్పించుకుని లోపలికి వెళ్లింది.

"ఏమైనా అంటే ఇదోటి-, వంట్లో బాగుండ లేదంటే నోరెత్తలేం కదాని..."

"అంటే-, అబద్ధమాడుతున్నానా"--

"అదంతా నా కనవసరం - పద్దతి మార్చుకో- కాస్త ఓర్పుకోవాలి మూడు రూపాయలతో వచ్చే దానివి ముప్పై రూపాయలు తగలేస్తే ఎలా?"

కస్తూరి చల్లటి నీళ్లతో ముఖం కడుక్కుని, తుడుచుకోనైనా లేకుండా మంచం మీద వాలిపోయింది. ఆమె కళ్లలో నెమ్మదిగా ఊరిన కన్నీళ్లు చెంపల మీదకి జారినా తడిగా ఉన్న ముఖం ఆ కన్నీళ్లని తనలో ఇముడ్చుకుంది. ఆమె మనసు అవమానంతో కుతకుతలాడిపోయింది. నూరేళ్ల తన భావి జీవితం కళ్లకు కట్టింది.-

ఆ రాత్రంతా ఆమె నిద్రపోలేదు. ఉదయం లేస్తూనే ఉన్నట్టుండి పుట్టింటకి వచ్చేసింది. తల్లి దండ్రీ ఆమెనేమీ అనలేదు. చెప్పినదంతా శ్రద్ధగా విన్నారు. అన్నయ్య మాత్రం పూర్తిగా సమర్థించి "నీకేం భయం లేదు. హాయిగా ఇక్కడే ఉండు" అన్నాడు. "ఇలాంటి చిన్న చిన్న విషయాలకి ఇలా వచ్చేస్తే ఎలాగే?" అంటూ వాపోయింది. తల్లి.

"చిన్న విషయం అంటావేమిటే మొద్దు ముఖమా" అన్నాడు తండ్రి. అప్పటికే నాలుగు నెలల కడుపుతో ఉంది కస్తూరి. తిండి, మనశ్శాంతి లేక చిక్కె సగమైన కూతుర్ని అక్కున చేర్చుకుంది తల్లి.

కస్తూరికి విడాకు లివ్వమని అడిగితే, ఏడిపిద్దామనుకున్న రాంప్రసాద్ కి తల్లి జ్ఞానబోధ చేసింది.

"నాయనా విడాకులిచ్చేయ్. నీకు బోలెడు కట్నంతో పిల్లనిస్తారు దేశమేం గొడ్డుపోలేదు"

ఏడాది దాటేసరికి మ్యూచువల్ డైవర్స్ సులభంగానే లభించాయి. అవి వచ్చేనాటికి పాపకి నాలుగు నెలలు. కస్తూరి తల్లే ఆ చంటిదాన్ని అన్నీ చూసి పెంచుతోంది. ఆఫీసులో కొందరు సానుభూతి చూపించారు. కొందరు ధైర్యం చెప్పారు. కొందరైతే అతి చనువును, స్నేహాన్ని ప్రదర్శించారు.

ఇప్పుడు కస్తూరిలో చురుకుదనం, మాటకారితనం అన్నీ మూడొంతులు తగ్గిపోయాయి. ఎవరో నమిలి పారేసిన పిప్పిలా, భగ్గున మండి చప్పగా చల్లారిన కొలిమిలో బూడిద కుప్పలా అయిపోయింది కస్తూరి. అదంతా మొగుడు లేడనే బెంగతో కానే కాదు.

పొందిన అవమానం మిగిల్చిన వేదన.

వేరే రకమైన దినచర్య మొదలైంది కస్తూరికి. పాపని చూసుకోవడం అమ్మే అయినా అమ్మని పూర్తిగా తనే చూసుకుంటోంది. పాపకికావల్సిన పాల డబ్బాలు, ప్యాకెట్స్ లు, అరటిపళ్లు, బిస్కెట్లు, ఖర్చురాలు తెస్తూ అమ్మకి మందులూ, బత్తాయిలూ, గ్లూకోజు, హార్లిక్సూ ముందు జాగ్రత్తగా మెటాసిన్ లు, బ్రూఫిస్ట్ల- ఇంట్లో తనవంతుగా డబ్బు-, అదికాక పాలకీ, పని మనిషికి, ఇస్త్రిబట్టలకీ, ఇరుగుసారుగు అప్పులకీ, అలా అలా అంతా అయ్యాక కస్తూరి చేతిలో రెండు మూడు వందలు మిగిలినా గొప్పగానే ఉండేది.

పాపకి తనేమీ పేరు పెట్టలేదు. తల్లే 'సావిత్రి సావిత్రి' అని పిలవడం మొదులుపెట్టింది. అది వాళ్లమ్మ పేరని ఆమెకి అభిమానం. కస్తూరేం మాట్లాడ లేదు. ప్రతిభ, ప్రజ్ఞ, గ్రీష్మ, రంజని, రశ్మి లాంటి అధునాతనమైన పేరోద్ పెట్టి, పిలిచి మురిసిపోవాలనే ఉత్సాహం కస్తూరిలో చచ్చిపోయింది. మనిషి నిరాశలో జీవన పోరాటం సాగించేప్పుడు స్నేహాన్ని, మనసులోని బాధని, మాటని చెప్పుకునేందుకు ఒక తోడుని కోరుకోవడం సహజం. అలాంటి సహజమైన పరిణామంగానే కస్తూరికి రవితో పరిచయం ఏర్పడింది. ఇద్దరూ కలిసి రేడియో కార్యక్రమాలు రూపొందించటంలో దగ్గరయ్యారు. కస్తూరిలో తెలివి, నిజాయతీ రవిని ఆకర్షించాయి. రవి చురుకుగా, కొంత దర్పంగా, విలాసంగా, దిలాసాగా ఉండటం కస్తూరికి నచ్చింది. అన్నిటికీ అతను స్నేహమంటే ప్రాణమిస్తాడు. స్త్రీ వాదాన్ని సమర్థిస్తాడు. స్త్రీ స్వేచ్ఛని ప్రశంసిస్తాడు. స్త్రీలు పురుషుల కంటే ఏ మాత్రం తక్కువ కాదని, వేదిక లెక్కే బల్లగుద్ది మరీ చెప్తాడు.

**ఇల్లు - ఇల్లాలు**

"ఇల్లు చూసుకున్నారు కదా. అన్నీ సదుపాయాలూ ఉన్నాయి. టూకు సౌఖ్యండా అద్దె అయిదు వందలు"

"ఇల్లు చూశాను. బాగానే ఉంది. సౌఖ్యంబ. మరీ ఇల్లాళిని చూపించండి"

"అదెందుకు?"

"ఇల్లు చూసి ఇల్లాళిని చూడూ ఆనూరు కదండీ"

"అల్ల!"

**వి.వి. సీతారామచాన్ (గుంటూరు)**

రవి స్నేహం ఆమెలో కొత్త ఊపిరి పోసింది. ప్రోగ్రామ్ ఎగ్జిక్యూటివ్ గా రవి ఉంటే ప్రోగ్రామ్ అసిస్టెంట్ గా కస్తూరి ఉత్సాహంగా పనిచేయటం మొదలు పెట్టింది. ఇద్దరూ స్వేచ్ఛగా మాట్లాడుకుంటూ స్టూడియోలోనూ, కాంటిన్ లోనూ, కారిడార్ లోనూ అందరికీ కనిపిస్తూనే ఉన్నారు. కస్తూరి తనలోని బాధని అతనికి చెప్పుకుంది. అతనికి ఆమెయందు సానుభూతి ఉంది. స్నేహం ఉంది.

\* \* \*

"కస్తూరి" అన్నయ్య గొంతు నెమ్మదిగా ఉన్నా సీరియస్ గా ఉంది.

"ఏమిటనయ్యా" కస్తూరి గొంతు తెలియకుండానే ఒణికింది.

"ఏమిటే ఇది? మీ ఆఫీసులో ఎవరో రవి అని పెక్స్ ఉన్నట్టు అతనితో నువ్వు క్లబ్ గా మూవవడం ఏం బాగాలేదు."

"అది కాదన్నయ్యా..."

'నువ్వేం చెప్పకు జాగ్రత్తగా ఉండు. ఇలాంటివి మంచిది కాదు. మన పరువు, మర్యాదా అన్నీ ఆలోచించుకోవాలి. అసలే నువ్వు దెబ్బ తిన్నావు. సంఘంలో నువ్వు, మేమూ తలెత్తుకు తిరగాలంటే నువ్వు నిప్పులా ఉండాలి.' అన్నయ్య మరేం మాట్లాడలేదు. పక్కన పొంచి ఉన్న నాన్న రంగ ప్రవేశం చేశాడు

"అల్లుడు నీ మీద వేసిన నిందని నువ్వు రూపుమాపుకోవాలి. నీ నిజాయితీని, శీలాన్ని నిరూపించుకోవాలి. వందమందిలో ఉన్నా నిప్పులా ఉన్నావనే పేరు తెచ్చుకోవాలి. ఇప్పటికే నేనూ అమ్మా సగం చచ్చి బతుకు తున్నాం"

అంతా నిశ్శబ్దం. కస్తూరిలో ఆత్మహాసం.

"నువ్వు మొగుడ్ని వదిలేసి వచ్చినా నెత్తిన పెట్టుకున్నాం" చివరి అప్రం కస్తూరిని సూటిగా తాకింది.

నిప్పులా ఉండటం మంటే ఏమిటి?

రాంప్రసాద్ డబ్బె వేలు కట్టం తీసుకుని పెళ్లి చేసుకుని ఏడాదైంది. అతను హాయిగా జీవిస్తున్నాడు.

అతనన్న మాట నిజం కాదని నిరూపించ దానికి తను జీవచ్ఛవంలా బతకాలంటా రేమిటి?

అపలు నిజమేమిటి? రాంప్రసాద్ తో జీవిస్తున్నంత కాలం తన కెవరితోనూ సంబంధం లేదు. అది నిజం అదే నిజం, తను జీవితాంతం నిరూపణ చేస్తూ ఉండాలా? అతను హాయిగా ఉన్నాడు. అందులో

సగమైనా హాయిగా తన నుండ వద్దంటా రేమిటి?

తన పరువే కాకుండా, తల్లిదండ్రుల పరువు, అన్నా వదినల పరువు, కుటుంబ పరువు మర్యాదా తననే మొయ్య మంటారేమిటి?

అరవై ఏళ్లు నిండిన నాన్న ఇంకా అప్పుడప్పుడు అమ్మ పక్కలో చేరుతున్నా, తనని మాత్రం నిజ నిరూపణ యజ్ఞంలో నిప్పులా ఉండమంటాడేమిటి?

అవును మరి నాన్న మగాడు-అన్నయ్య మగాడు, రాంప్రసాద్ మగాడు, వాళ్లందరికీ నీతి, నియమం, జీవితం, కోర్కెలు, స్వేచ్ఛలు, స్నేహాలు వేరుగా రాసి ఉన్నాయి.

తను ఆడదిగా మగవాడి చేతికింద మొట్టికాయ కందుబాటులో ఉండాలి. కస్తూరేం మాట్లాడలేదు. వారి చెప్పిన విషయానికి ఆమెదగ్గర మాటలు లేవు.

ఇప్పుడు తన జీవితం తను జీవించాలంటే తన వాళ్లనుకున్న వాళ్లనందర్నీ దూరం చేసుకోవాలి.

"నాకీ వివాహ వ్యవస్థ మీదే నమ్మకం లేదు. నాకు నువ్వంటే ఇష్టం కలసి బతుకుదాం" రవి మాటలు సూటిగా ఉన్నాయి.

"మరి ఈ సమాజం మన చుట్టూ ఉన్న జనం?"

"అవన్నీ మరిచిపో. మన చుట్టూ ఉన్న జనం మననే పట్టించుకోరు. పట్టించుకున్నా కొన్నాళ్లే. వాళ్లకి ఎప్పటికప్పుడు కొత్త గాసిప్ కావాలి."

తను విడాకులు పొందింది. అతనికి పెళ్లి కాలేదు. తమిద్దరూ పెళ్లి చేసుకోవాలంటే అడ్డేమీ లేదు. కానీ అతనికి వివహం మీద నమ్మకం లేదు. కస్తూరేం మాట్లాడలేదు. తనకుండా నమ్మకం? ఏమో? లేదంటే దేని మీద నమ్మకముంది?

"నా మీద నీకు నమ్మకముందా లేదా అన్నది నువ్వు నిర్ణయించుకోవాల్సిన విషయం."

"నమ్మకమే లేకపోతే ఇంత దూరం రానే రాను."

"గుడ్!"

\* \* \*

పెద్ద యుద్ధమే జరిగింది. ఇంట్లో అందరూ నానా మాటలు అన్నారు. చివరికి "ఇది ఇలాంటిది కాబట్టే రాంప్రసాద్ అలా అన్నాడు. అలా చేశాడు." అంటూ మొత్తానికి రాం ప్రసాద్ మంచివాడేననీ అతనిదేం తప్పు లేదని, ఆడ దాని కంత పొగరు, స్వేచ్ఛ పనికిరాదని తీర్మానించారు.

'నా తల్లి పేరెట్టుకు న్నాను, దీన్ని నేను వదలేను' అంది తల్లి. కస్తూరి చంటి దాన్ని బలవంతంగా లాక్కెళ్లి పోవాలను కోలేదు. అమ్మమ్మ గెండెల్ని బల్లెలా అతుక్కు పోయిన కూతుర్ని వదిలి కస్తూరి అడుగు బయటకు వేసింది.

సింగిల్ బెడ్ రూం ఫ్లాట్ లో వంటరి జంట జీవితం ప్రారంభించింది. పిల్లకోసం తల్లి దగ్గర కెళ్లే ఆమె కళ్లనీళ్లతో పలకరిస్తుంది. వదినగారు ఒక పలకరింపు నవ్వుతో ఒక కప్పు కాఫీ ఇస్తుంది. తను తీసుకెళ్లిన బొమ్మలు, బిస్కెట్లు తీసుకుని బుల్లి సావిత్రి మురిసిపోతుంది. తిరిగి వస్తూ పిల్ల ఖర్చు నిమిత్తం తల్లి చేతిలో డబ్బు పెద్దుంది. ఆమె గుట్టుగా తీసుకుంటుంది. అలాంటప్పుడు కస్తూరి మనసులో తీవ్రమైన ఆలోచనలు రేగుతాయి. ఆ చంటిపిల్ల బాధ్యత ఎవరిది? తన తల్లిదండ్రులు చూసి, చేసిన మగాడితో పడుకున్నం దుకు పుట్టిన బిడ్డ బాధ్యత తనదేనా? తండ్రికి, తాతకి, అమ్మమ్మకి, మావయ్యకి ఎవ్వరికీ లేదా? ఈ సమాజం ఆ బాధ్యత ఎంత నేర్పుగా తనమీద మోపింది. డబ్బు ప్రధానం కాదంటూనే ప్రతీదీ డబ్బు దగ్గరే ఆగిపోవటం గమనిస్తుంటే భయం వేస్తుంది. తనే పోషించాలా బిడ్డని. తనిచ్చే డబ్బు కాస్త ఆలస్యమైతే సహించలేరు. ఏమన్నా అంటే "నీ మొగుడితో నువ్వు సర్దుకుపోలేక పోయావు" అంటారు సర్దుకుపోవడమనే మాట ఎంత ఆలోచించి చినా కస్తూరికి అర్థం కాలేదు.

\* \* \*

బయట సన్నగా జల్లు పడుతోంది. బాల్కనీలో కుర్చీ వేసుకుని కస్తూరి కింద తిరిగే జనాన్ని అప్పుడప్పుడు ఆకాశంలో మబ్బుల్ని, కురుస్తున్న వర్షాన్ని చూస్తోంది. రవి గురించి ఆలోచించే కొద్దీ అయోమయంగా ఉంది. దూరం నుండి అర్థం కాని ఎన్నో సంగతులు అత్యంత సన్నిహితంగా మసలివప్పుడే తెలుస్తాయి. రవి డబ్బు ఖర్చు చేయడంలో అదుపంటూ ఉండదు. తనదనీ, పక్కవారిదనీ ఉండదు. ఆవేశం వస్తే జల్పా చెయ్యాలంటే అప్పు చేసినా ఖర్చు పెట్టేస్తాడు. అతని జీతం వచ్చిందొచ్చినట్టు వారం రోజుల్లో ఖర్చయిపోతుంది. ఆ సమయంలో అంతా ఆనందమే. రోజూ సినిమాలు, పికార్లు, హాట్ డాన్స్ భోజనాలు. ఆ తర్వాత మామూలే. చేతిలో డబ్బు ఉండదు. కస్తూరి ఈ రెండో జీవితంలో డబ్బు గురించి అస్సలు మాట్లాడకూడదనుకుంది. అందుకే ఏం మాట్లాడలేదు. అతను డబ్బు విసురుగా ఖర్చు పెడుతుంటే తనూ ఆ సరదాలో భాగం పంచుకుని, తీరా తన డబ్బు దగ్గర కొచ్చేసరికి వెనుకాడడం అన్యాయ మనిపించింది. పర్యవసానం రవి చేసిన చాలా అప్పులు కస్తూరి ఆఫీసులో లోన్ తీసుకుని తీర్చాల్సి వచ్చింది.

కస్తూరి ఆలోచన మరో వైపుకి మళ్లింది. తను చేసిన రూపకానికి ఆకాశవాణి జాతీయ అవార్డు రావటం మనసుకి ఎంతో ఉత్సాహంగా ఉంది. ఆ రోజు రవి డ్యూటీకి రాలేదు. అతనెప్పుడొస్తాడా ఈ శుభవార్త చెప్పామని చూస్తోంది. అతనింకా రాలేదు.

రూపకానికి రచన తనే చేసింది. రికార్డింగ్ చేసి, రెండు రాత్రులు కూచుని డబ్బింగ్ చేసింది. కాపీలు తయారు చేయించి, డిల్లీ పంపే ఏర్పాటుకు సుమారు నెల్లాళ్లు శ్రమ పడింది. కానీ దాని మీద రవి-కస్తూరి సంయుక్త స్పృహ అని రాసింది. అతను ఒక్క రోజు తనతో కలిసి రాలేదు. ఒక్క సలహా ఇవ్వలేదు. ఒక్క సాయం



"అప్లికేషన్ ఫారంలో మాలిటల్ స్టేటస్ అన్న కాలమ్ ఎదురుగా ఏం రాశావు?" అడిగింది రమ స్నేహితురాలిని.

"ఉన్న విషయమే రాశాను. ఎస్.ఐ. గారి భార్యనని" గర్వంగా బదులిచ్చింది స్నేహితురాలు.

**పి. సరోజ** (అమలాపురం)

చేయలేదు. అతని ఊహ గానీ, స్టానింగ్ గానీ అప్పలు లేదు. కానీ అతని పేరందులో చోటు చేసుకుంది. ఒకరిద్దరు బాహుటంగానే అన్నారు.

"ఎందుకండీ ఆయన పేరు? చేసిందంతా మీరు, పేరులో పేరేమిటి?" కస్తూరి నవ్వి ఊరుకుంది. ఇలాంటివి నెమ్మదిగా మనసుమీద పని చేస్తాయి, అవార్డు వచ్చిందనే వార్త రాగానే కస్తూరి మనసులో ఆనందం అడుగున ఒక బాధ, గులాబీ నానుకున్న ముల్లులా మెదిలింది. ఏ రకమైన అభద్రతా భావంతో తను రవికి ఇందులో భాగ మిచ్చింది. పక్కలో, తిండిలో, ఇంటి నిర్వహణలో, డబ్బులో, తన ప్రతిభ లో చివరికి తనకీర్తిలో కూడా భాగం ఎందుకు? ఎందుకు? ఏదో కోల్పోతాననే భయంతోనా? రవి తనని వదిలి వెళ్ల సోతాడనే భయమా? ఏమో! రాంప్రసాద్ తో విడిపోవడానికి కనీసం రెండేళ్లు పట్టింది. కానీ రవితో రెండు గంటలైనా చాలు.

కాలింగ్ బెల్ మోగింది.

కస్తూరి గతుక్కుమన్నా వెంటనే నవ్వుతూ ఇద్దర్నీ ఆహ్వానించింది. "ఈమె నళిని నా ఫ్రెండ్. ఆమె కస్తూరి తెలుసుగా" అంటూ అర్ధోక్తిగా నవ్వాడు రవి. కస్తూరి కా నవ్వు ఇబ్బందిగా అని పించింది. కానీ బయట పడలేదు.

రవి నళిని గురించే ఎక్కువ చెప్పలేదు. వండినదే ముగ్గురూ పంచుకుని తిన్నారు. మిగిలిన ఆకలి అరటిపళ్లతో తీర్చుకున్నారు. ఒకే బెడ్ రూంలో రవి కింద చాప వేసుకుని పడుకుంటే కస్తూరి, నళిని బెడ్ మీద పడుకున్నారు. కస్తూరికి ఎలాగో ఉంది. స్త్రీ పురుష సంబంధాలలో నాది, నా వాడు, అనే భావం (పోసెసివ్ ఇన్ స్టింక్ట్) ఉండ కూడదనేది ఆదర్శమో, ఆలోచనో కావచ్చుగాని దాన్ని ఆచరించటం కష్టం. బతుకు, ఇల్లు, మనసు అంతా ఇరుకైపోయి

నట్లనిపించింది కస్తూరికి.

అప్పుడొచ్చిన నళిని అలాగే ఉండి పోయింది. అదేమంటే ఆమె కష్టాల్లో ఉంది. ఆదుకోవాల్సిన బాధ్యత తనకుంది అన్నాడు. వాళ్లిద్దరూ ఎన్నాళ్ల గానో పరిచయం ఉన్నట్లు ప్రవర్తిస్తుంటే కస్తూరికి విసుగ్గా ఉండేది. ఆమె తరుచు అతని వొళ్లో తల పెట్టుకుని ఏడుస్తుంటే అతను ఓదారుస్తుంటే కస్తూరికి అసహనం ఆవరించేది.

కస్తూరికి జీవితం ఒక్కసారిగా స్పష్టమైంది. ఈ ఆవిరి గదిలో తను బతకలేదనిపించింది.

\* \* \*

కొత్తగా పెట్టిన ఎఫ్.ఎమ్ రేడియో స్టేషన్ కి పెక్కిగా ప్రమోషన్ మీద కస్తూరికి ఆర్డర్లు రావడంతో ఒక్కసారి ఊపిరి పీల్చుకున్నట్లనిపించింది. ఉన్నాడో లేడో తెలీని దేవుడికి చేతులెత్తిన మస్కరించింది. ఆ రోజే రిలీవై సామాను సర్దేసింది. రవితో 'ఎలా చెప్పాలా, ఏం మాట్లాడాలా' అన్న సంశయం క్షణంలో తీరి పోయింది. అతనేం మాట్లాడలేదు. ప్రమోషన్ వచ్చినందుకు అభినందించాడు. ఇంటికెళ్లి సావిత్రిని తీసుకుంది. తల్లి మళ్ళీ కళ్ల నీళ్లెట్టుకుంది.

"అమ్మా! పాప మరీ ఏడ్చి గొడవ చేస్తే తెలియ చేస్తాను, వస్తావా?" అంది కస్తూరి.

ఆమె అటూ ఇటూ చూసి "ఏకంగా వచ్చేయ మన్నా వస్తానే. ఈ ఇంటిలో మగాళ్లకి చాకిరీ చేయలేక చస్తున్నా. వంట్లో శక్తి ఉడిగిపోయినా పని తప్పడం లేదు. ఇన్నాళ్లు నువ్వు డబ్బులిస్తున్నావు కనుక మందులైనా ఉన్నాయి. ఇక ముందు అవీ ఉండవు." వార్తకృంతో వడలి, బడలికగా ఉన్న తల్లిని చూసింది. నిశితంగా చూసింది. స్త్రీకి ఎక్కడ రక్షణ? ఎక్కడ భద్రత? ఎక్కడ ప్రేమ? ఎక్కడ సమానత్వం? తల్లిని చూస్తే కడుపు తరుక్కు పోయింది.

"అలాగే. రెడీగా ఉండు" అంది.

"నే నన్నానని....."

అంత బాధలోనూ కస్తూరికి నవ్వు వచ్చింది. స్త్రీ జాతికి నరనరాల్లోనూ జీర్ణించుకుపోయిన పిరికి తనం, అభద్రత ఎన్ని యుగాలు పోరాడితే వీటిని తొలగించగలం?

\* \* \*

"అమ్మా! అమ్మా" అయిదేళ్ల సావిత్రి కస్తూరిని కుదిపింది. తన ఆలోచనల్లోంచి తేరుకుని అనాసక్తంగా "ఏమిటమ్మా" అంది కస్తూరి.

"నా పుస్తకంలో మొదటి పేజీ చింపేశాడు."

"ఎవరూ?"

"అదిగో, వాళ్ల నిక్కీ."

"పోనీలే."

"దాని మీద చక్కని బొమ్మ ఉంది అది చింపేశాడు." ఏడుపు అందుకుంది. కస్తూరికి సరైన కోపం వచ్చి చల్లారిపోయింది. దుఃఖం పొంగు కొచ్చింది. పుస్తకానికి మొదటి పేజీ అందమైన మొదటి పేజీ చిరిగిపోతే పోనీలే అని ఎలా అనుకోగలం? కోల్పోయిన అందాన్ని మళ్ళీ ఎలా సమకూర్చుకోగలం? ఆ నవ్యతని ఎలా సృష్టించగలం? ఆ లోటుని ఎలా పూరించగలం?

"రెండో పేజీ జాగ్రత్తగా చూసుకో" అంది సావిత్రిని బుజ్జగిస్తూ. "రెండో పేజీ నిండా పిచ్చిగీతలు. దాన్ని నేనే చింపేస్తాను" అంది సావిత్రి కస్తూరి కూతురి వంక చూస్తుండిపోయింది. సావిత్రి తన బుల్లిబుల్లి చేతులతో తెల్లగా, నీట్ గా ఉన్న మూడో పేజీ సాపుగా రాస్తూ "ఇది బాగుంది కదమ్మా" అంది.

"అవును చాలా బాగుంది. జాగ్రత్త ఈ మూడో పేజీ" అంది కస్తూరి ఏదో ఆలోచిస్తూ.

